



2016-2017 లో కర్కాటకరాశి ఫలితములు

ఆదాయం - 8 వ్యయం - 11 రాజ - 3 అవ - 3

పునర్వసు 4వ పాదము, పుష్యమి 1, 2, 3, 4 పాదములు, ఆశ్లేష 1, 2, 3, 4 పాదముల యందు పుట్టినవారు “హీ, హూ, హే, హో, డా, డీ, దూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2016-2017 సంవత్సర ఫలితములు

కర్కాటక రాశి వారికి ఈ సంవత్సరం మిశ్రమ ఫలితాలు సూచిస్తున్నాయి. అయితే అందులో ఎక్కువగా మంచి ఫలితాలు ఉన్నాయి. ఆర్థిక, విద్యావిషయాలు సంతృప్తికరంగా ఉన్నాయి. ఆర్థికంగా గొప్పగా కాకపోయినా అవసరాలకు ఇబ్బందిలేని ఆర్థికస్థితి వుంటుంది. వృత్తి, ఉద్యోగాలపరంగా కొన్ని ఒడిదుడుకులను అధిగమిస్తారు. మీస్థాయిని, స్థానాన్ని నిలబెట్టుకుంటారు. మిమ్ములను కీలక సమయంలో ఆడుకుంటాడని భావించిన వ్యక్తి భీష్మునివలె అస్త్ర సన్యాసం చేస్తాడు. మీరు ఒంటరి పోరాటం చేసి విషయాలను చక్కబెడతారు.

మీ అధ్యర్థంలో నడిచే విద్యాసంస్థలు బాగుంటాయి. కొన్ని ఆరోపణలు వచ్చినా అవి అబద్ధం అని తేలిపోతుంది. విద్యాసంస్థలకు మంచి ప్రఖ్యాతి లభిస్తుంది. మీ నేతృత్వంలో నడిచే సామాజిక సంస్థలకు, అనాధశరణాలయాల వంటి వాటికి, ఆధ్యాత్మిక సంస్థలకు విరాళాలు అందుతాయి. కుటుంబ సమస్యలు కొంత ఇబ్బందికరంగా మారతాయి. గతించిన వ్యక్తి జ్ఞాపకాలు ప్రతినందర్భంలోను గుర్తుకువస్తాయి. సౌఖ్యాలు అనుభవించవలసిన వారు శాశ్వతంగా దూరమై ఆ సౌఖ్యాలు మీరు అనుభవించవలసిన స్థితిలో మనస్సు, గుండె మొద్దుబారినట్లు నిస్సహాయస్థితి ఆవరిస్తుంది. కాలం అనే మహాసముద్రాన్ని ఈదగలిగిన శక్తి మానవునికి లేదని గ్రహిస్తారు. సరిపెట్టుకోవడం, మరిచిపోవడం తప్పనిసరి అని తెలుస్తుంది. పరిష్కారంలేని సమస్యల గురించి ఆలోచించడం అనవసరం. యాంత్రికంగా మీ పనులలో నిమగ్నమవుతారు. చంద్రసమిధలతో చెవులను కాల్చినట్టి కొన్ని నిజాలను భరించి తీరవలసిన పరిస్థితి ఏర్పడుతుంది. బంధువులలో, స్నేహితులలో వైషమ్యాలు పెచ్చరిల్లకుండా, విధ్వంసానికి దారితీయకుండా ముందు జాగ్రత్తలు తీసుకుంటారు. ఐ.ఎ.ఎస్., ఐ.పిఎస్. గ్రూపు సర్వీసులకు ఎంపిక అవుతారు. విద్యార్థంగంలో ఘనవిజయం సాధిస్తారు. పోటీపరీక్షలలో మీ శక్తి సామర్థ్యాలను ప్రదర్శిస్తారు. అనుకూలమైనటువంటి ఫలితాలను సాధిస్తారు. ఆహారధాన్యాల వ్యాపారాలు, హోటల్ వ్యాపారులు, నీళ్ళ వ్యాపారులు, విద్యాసంస్థల యజమానులు, డాక్టర్లు, గొప్ప ఫలితాలను సాధిస్తారు. ఆర్థికంగా ఆశించిన దానికన్నా ఎక్కువగా సంపాదిస్తారు. నికృష్టమైన వ్యాపారాలు చేసేవారికి

అన్ని ఆశ్రమాలలోకి గృహస్థాశ్రమం గొప్పది.

అనుకూలమైన కాలం. పునర్వివాహ ప్రయత్నాలు ఫలిస్తాయి. ప్రచారంలో ఉన్న నిందలను సమర్థవంతంగా తిప్పి కొడతారు. మీడియా తోడ్పాటు లభిస్తుంది. దిక్కుతోచని స్థితిలో ఉన్న బంధువులను ఆదుకుంటారు. రౌడీలు, అసాంఘిక శక్తులను మీ పేరు బయట పెట్టకుండా చట్టానికి పట్టిస్తారు. మీ కార్యక్రమాలు సంస్థల పరివేక్షణకు సమర్థులైనవారిని నియమిస్తారు. అంతరంగికుల సలహాలు పాటించి ప్రయోజనం పొందుతారు. అనుమానాలు నివృత్తి చేసుకుని పాత మిత్రులను తిరిగి దరి చేర్చుకుంటారు. మితిమీరిన ఆత్మవిశ్వాసం నష్టానికి దారితీస్తుందని గ్రహిస్తారు. దీర్ఘకాలిక ఋణాలు తీర్చివేస్తారు. ఇందులో కూడా కొంత రాయితీ లభిస్తుంది. భాగస్వామ్య వ్యాపారాలు విస్తరిస్తాయి. ఆర్థిక మాంద్యాన్ని మీరు అధిగమిస్తారు. అసమర్థులైన రాజకీయ అధికార దురంధుల వల్ల ఎలాంటి ఉపయోగం లేకపోవడం మీ నిరాశకు, కోపానికి కారణం అవుతుంది. దీర్ఘకాలిక శత్రువర్గాన్ని దెబ్బతీస్తారు. విధిలేని పరిస్థితిలో మీ ఉనికికి ముప్పు వస్తుందని భావించి శత్రువర్గ విషయంలో కఠినంగా వ్యవహరిస్తారు. యాదృచ్ఛికంగా జరిగే సంఘటనలు మీకు లాభిస్తాయి. ద్వితీయార్థంలో సంచరించే గురు రాహువుల ప్రభావం, పంచమంలో సంచరించే శని ప్రభావం, అష్టమంలో సంచరించే కేతుగ్రహ సంచారం, సూర్యచంద్రుల గ్రహణాలు, గురుశుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. సెల్ఫ్ డ్రైవింగ్ విషయంలో చాలా జాగ్రత్తగా ఉండండి. విదేశాలలో విద్యను అభ్యసించాలనే మీ కోరిక కొంతకాలం వాయిదా పడుతుంది. బంధువుల సహాయ సహకారాలు లభిస్తాయి. సంబంధం కలుపుకోవాలనే మీ బంధువుల కోరికను మీరు వ్యతిరేకిస్తారు. వృత్తి, ఉద్యోగపరంగా కొంత వివక్షతకు గురి అవుతారు. మానసిక, సంతోషం, ప్రాఫెషనల్ సాటిస్ఫాక్షన్ కరువవుతుంది. సామర్థ్యంలేని వారు గంటగంటకూ ఎదుగుతారు. ఇది కలియుగ మూఘాత్మం. దౌర్భాగ్యమే సామర్థ్యం. కులమత వర్గాల అర్హతలు అవుతాయి. ఇలాంటి వాతావరణాన్ని సహించలేక దూరంగా తప్పుకోవాలని భావిస్తారు. కుటుంబంలో మీ ప్రమేయం లేకుండానే తగాదాలు, శపథాలు, ఆదిత్యపోరు అధికం అవుతాయి. ఎవ్వరికీ ఏమీ చెప్పలేని పరిస్థితి, చెప్పి వానిపించుకునేవారు లేని పరిస్థితి ఏర్పడుతుంది. కొంతమంది స్త్రీల వల్ల ఇబ్బందులు రావచ్చు. మీ జీవితంలో ప్రవేశించే ప్రయత్నం చేస్తారు. ఇటువంటి ఆపదలను అధిగమించడానికి అన్యమనస్కులనే వివాహానికి అంగీకరిస్తారు. వ్యక్తిత్వం కాపాడుకోవడానికి. సిద్ధాంతాలను పరిరక్షించుకోవడానికి కొన్ని ముఖ్యమైన ప్రయోజనాలను వదులుకుంటారు. సహోదర, సహోదరీలు చేసిన అప్పులను తీరుస్తారు. పెడమార్గం పడుతున్న హితులను, సోదరులను మంచి దారికి తెస్తారు. వాళ్ళ కాళ్ళ మీద వాళ్ళు నిలబడే విధంగా సాయపడతారు. తెల్లవారు రూమును వచ్చే ఆలోచనలు ఫలిస్తాయి. నిత్యం అష్టమూలికా తైలంతో దీపారాధన చేయండి, సిద్ధగంధాన్ని ధరించండి. సంగీత, సాహిత్యరంగాలలో పురోగతి సాధించాలని నిర్ణయించు కుంటారు. ఈ దిశగా విశేషమైన కృషిచేస్తారు. గృహంలో ప్రశాంత వాతావరణానికిగాను ఎంతో శ్రమిస్తారు. సంతాన పురోగతి అన్నివిధాలా బాగుంటుంది. ఫిక్స్డ్ డిపాజిట్స్ వల్ల వచ్చే ఆదాయం ఎంతో ఉపకరిస్తుంది. చౌకగా కొన్న స్థిరాస్తుల విలువ పెరుగుతుంది. ఇదే బంధువుల అసూయకు కారణమవుతుంది. ప్రభుత్వపరంగా రావాల్సిన లీజు, ఆక్షన్, రెన్యూవల్స్

తొర్రలోని నిప్పు చెట్టును దహించినట్లు - దురాశ మానవుని దహించివేస్తుంది.

అనుకూలంగా ఉంటాయి. మీరు నమ్మిన సిద్ధాంతాలకు అనుగుణంగా నడుచుకుంటారు. ప్రయోజనాల కోసం అడ్డదారులు తొక్కరు. సహోదర, సహోదరి వర్గానికి ఆర్థికసహాయం చేసి జీవిత భాగస్వామికి విరోధం అవుతారు. మీ వ్యక్తిగత అభిప్రాయాలను నెగ్గించుకోవడానికి అధిక ప్రాముఖ్యతను ఇస్తారు. పెద్దవాళ్ళ సలహాలు కాని, సూచనలుగాని మీకు రుచించవు, వినరు. మీ అంతరంగికులు చెప్పిన మాటలు మీకు తోచిన ఆలోచనలు అమలు చేస్తారు. దాదాపు మీవి ఏకపక్ష నిర్ణయాలు అవుతాయి. తప్పులు చేసి వారిని కాపాడే ప్రయత్నంలో మీరు కూడా కొన్ని ఇబ్బందులకు గురి అవుతారు. ఆరోగ్య విషయంలో కొన్ని ఒడిదుడుకులు ఉంటాయి. అలంకార సంబంధమైన వ్యాపారాలు బాగుంటాయి. ఈ రాశికి సంబంధించిన కొద్దిమంది విషయంలో మైహిక స్పర్షలు అధికమవుతాయి, విడాకులు వంటివి సంభవించవచ్చు, విడాకుల అనంతరం సంతానం విషయంలో మనోవేదన ఏర్పడుతుంది. అధికారుల మనస్సు నొచ్చుకోకుండా పనులు చక్కదిద్దుకోగలుగుతారు. ధర్మానికి మీరు కట్టుబడి ఉంటారు. ఇతరులు కూడా అలాగే ఉండాలని భావిస్తారు. సంవత్సర ద్వితీయార్థంలో భూమి సంబంధమైన విషయ వ్యవహారాలకు మధ్యవర్తిగా వుండి వాటిని సానుకూలపరచి ఆర్థిక ప్రయోజనం పొందుతారు. అధికారులను మెప్పించి కోరుకున్న చోటుకి బదిలీ చేయించుకుంటారు. పెండింగ్ లో ఉన్న పనులు సానుకూలపడతాయి. ఇది ఎంతో ఉపశమనం కలిగిస్తుంది. ఆర్థిక ప్రయోజనాలు సున్నితమైన అంశాలతో, వివాదాస్పదమైన వ్యక్తులతో ముడిపడి ఉంటాయి. ఓర్పు, నేర్పులతో కార్య విజయం లభిస్తుంది. మీ సహనానికి పరీక్షలు ఎదురవుతాయి. ధర్మబద్ధంగా మీకు రావాల్సిన ధనం కొద్ది కొద్దిగా మీ చేతికి అందుతుంది. అయినా ఓర్పు వహిస్తారు. శారీరకంగా, మానసికంగా తగిన విశ్రాంతి లభించదు. ఇతరుల మీద అతిగా ఆధారపడుతున్నామన్న భావన ఏర్పడుతుంది. వెన్నుపోటు దారులకు అవకాశం కల్పించవద్దు. జాగ్రత్త వహించండి. నిర్మాణ సంబంధమైన పనులు నిదానంగా సాగుతాయి. అర్థంలేని ఆలోచనలు కొన్ని అనర్థాలు తెచ్చిపెడతాయి. సమాజంలో పలుకుబడి కలిగిన కీలకమైన వ్యక్తులను మీ వైపు మలచుకోవడంలో విజయం సాధిస్తారు. మీ పేరు ప్రఖ్యాతలకు ఎటువంటి మచ్చ రాకుండా అత్యంత జాగ్రత్త వహిస్తారు. వ్యూహ ప్రతివ్యూహాలను రచించడంలో ఎంతో జాగ్రత్తలు తీసుకుంటారు. మీ వైరివర్గాన్ని బోల్తా కొట్టించడానికి మీరు పన్నిన వ్యూహం ఫలిస్తుంది. కొన్ని సందర్భాల్లో స్త్రీల సహాయ సహకారాలు, వృద్ధుల, పెద్దల ఆశీస్సులు మీకు లభిస్తాయి. దూరప్రాంతాలకు వెళ్ళి చదువుకోవాలనుకునే మీ ఆలోచనలు సంవత్సర ద్వితీయార్థంలో ఫలిస్తాయి. కీలకమైన బాధ్యతలను సక్రమంగా నెరవేర్చగలుగుతారు. మీ వర్గానికి సంపూర్ణ న్యాయం చేయగలుగుతారు. ఇతరులకు కొద్దిగానే సహాయం చేస్తారు. పక్షపాత వైఖరితో వ్యవహరించారని మీపై విమర్శలు వస్తాయి. మీ నిర్ణయాలను వ్యతిరేకిస్తూ కొందరు న్యాయస్థానాలను ఆశ్రయించే అవకాశం ఉంది. సంతాన పురోగతిపై శ్రద్ధ వహిస్తారు. వాళ్ళకు సంబంధించిన అన్ని అంశాలను దగ్గర ఉండి చూసుకుంటారు. ఇతరుల దుష్ప్రభావం, మాటల ప్రభావం సంతానం మీద ఉన్నదని గ్రహిస్తారు. సంతానాన్ని సరయిన దారిలోకి తీసుకురావడానికి శ్రమించి అనుకున్న ఫలితాలు సాధిస్తారు. రాజకీయ రంగంలో మీ అంచనాలు

తామరారు మీద నీటి బిందువు వలె జ్ఞానులు మమకారం చెందరు.

ఫలిస్తాయి. పదవీప్రాప్తి సంభవం. మీ సన్నిహిత వర్గం, స్నేహితులు ఆరంభ సూరత్వంతో కొన్ని వ్యాపారాలు ప్రారంభిస్తారు. అవి పురిటిలోనే సంధి కొడతాయి. వాళ్ళను ఆదుకోవాల్సిన బాధ్యత మీ మీద పడుతుంది. సనాతన విద్యలపట్ల ఆసక్తి చూపుతారు. చిన్నపాటి ప్రయోజనాలను కూడా వదులుకోరు. శుభకార్యాలకు సంబంధించిన ప్రసంగాలు, రాజీలు, రాయబారాలు ఫలిస్తాయి. బరువు బాధ్యతలను తీసుకుంటారు. మధ్యవర్తులు మీ మనుషులుగా మారుతారు. ముఖ్యమైన కోర్టు తీర్పులు మీకు అనుకూలంగా ఉంటాయి. మిత్రులనుండి వచ్చే చిన్న పాటి సమస్యలు, సమాజంలో మీ ప్రతిష్ఠకు ఇబ్బందిగా మారుతాయి. మీ సామాజికవర్గం వారే మిమ్మల్ని దూరంగా ఉంచడం కొంత ఇబ్బంది కలిగించే పరిణామంగా మారుతుంది. మీ ప్రత్యర్థుల రాజకీయ పలుకుబడి మీ విషయంలో పనిచేయదు. అయితే కృత్రిమంగా, ప్రభుత్వపరంగా స్వల్ప ఇబ్బందులు రావచ్చు, వాటిని మీరు తేలికగా అధిగమించ గలుగుతారు. సొంత విషయాలకు, స్వజనులకు సంబంధించి అధికంగా ఖర్చు పెడతారని మీ మీద వచ్చిన ఆరోపణలకు కాలమే సమాధానం చెబుతుంది. పంతాలు, పట్టింపులకు పోకుండా చర్చలతో సమస్యను పరిష్కరించడానికి ప్రాధాన్యతనిస్తారు. మీపై పడిన నిందల బరువును దింపుకుంటారు. ప్రభుత్వానికి చెల్లించవలసిన పన్నుల గురించి న్యాయస్థానాన్ని ఆశ్రయించే పరిస్థితి ఏర్పడుతుంది. కోర్టు తీర్పులు మీకు అనుకూలంగా ఉంటాయి. మీవాళ్ళు ఇబ్బందిపడడం, సమస్యలలో ఇరుక్కుపోవడం, విడాకులు, భార్యాభర్తలు విడిపోవడం వంటి సమస్యలు మీ మానసిక వేదనకు కారణమవుతాయి. రాబోయే రోజులు చాలా గడ్డు రోజులని వాటిని ఎదుర్కోవడం మీవల్ల కాదని నిరూపింపబడితే శత్రు సారథ్యం చేసే వ్యక్తులను దూరంగా ఉంచండి. మీ స్వయంకృతాపరాధాలు, తప్పుడు నిర్ణయాలు పెద్దగా నష్టం కలిగించవు. ప్రభావం చూపవు. మీరు అభిమానించి ఒక స్థాయికి తీసుకునివచ్చిన మనుషులు మీ పట్ల సక్రమంగా ప్రవర్తించరు, కృతజ్ఞతలు చూపించరు, పైగా మీ వైరివర్గానికి సహాయం చేస్తారు. అదృష్టవశాత్తు, ఒకనాటి మీ శత్రువులు మీకు మిత్రులు కావడంవల్ల మీకు మనశ్శాంతి, ఊరట కలిగిస్తుంది. నమ్మకద్రోహాన్ని మీరు భరించలేరు, ఈ సంఘటనలు పదేపదే గుర్తుకువచ్చి మనస్సును బాధిస్తాయి. కొన్ని సమస్యలను ధైర్యంగా, ఒంటరిగా ఎదుర్కోవాలని నిర్ణయించుకుంటారు. భగవదానుగ్రహం వల్ల సమస్యలను దాటుకుని అనుకూలమైన ఫలితాలను సాధిస్తారు. సంతానానికి సంబంధించిన పురోగతి చాలా బాగుంటుంది. కొంత మనశ్శాంతి లభిస్తుంది. మీ కష్టానికి తగిన ఫలితం లభించినందుకు సంతోషం కలుగుతుంది. గ్రీన్ కార్డు లభించే ప్రయత్నాలు దాదాపు చివరిదశకు చేరుకుంటాయి. సంవత్సర ద్వితీయార్థంలో ఉద్యోగంలో ఒడిదుడుకులు ఏర్పడతాయి. స్టేషనరీ వ్యాపారస్థులకు అలంకార సామాగ్రి విక్రేతలకు, నిర్మాణ సంబంధ సామాగ్రి విక్రేతలకు అనుకూల వాతావరణం సూచిస్తున్నాయి. విద్యాసంబంధమైన సంస్థలు నడిపేవారికి కూడా అనుకూలంగా ఉంది. వైద్యులకు ఖ్యాతి, రెండుచేతులా సంపాదన సూచిస్తున్నాయి. వంశవారంపర్వంగా వస్తున్న కొన్ని ఆచారవ్యవహారాలను సక్రమంగా నిర్వహించలేక మాట పడతారు. కాఫీ, టీ, చిరుతిండ్ల మీద అభిరుచి పెరుగుతుంది. క్రీడా సంఘాలలో మీకు ప్రముఖమైన పాత్ర లభిస్తుంది. అధికారంలో ఉన్న మీకు పలుకుబడిని

ధైర్యశాలియైన కార్యదక్షుడు అదృష్టాన్ని నమ్ముకోడు.

ఉపయోగించి కొంత మంది వ్యక్తులకు మరచిపోలేని సహాయం చేస్తారు. సుదీర్ఘమైన కాలగమనంలో ఎన్నో మజిలీలు మనస్సుకు నచ్చిన, నచ్చని సంఘటనలు, ఎంతచేసినా నచ్చని పనులు అడుగడుగునా అభద్రతా భావన, ఎవరికి సహాయంచేసినా వ్యతిరేక ఫలితాలే, ఎటూ, తోచనటువంటి స్థితి. అపనమ్మకంతోనే ఎదుటివారిని నమ్మి కాలం గడపవలసిన స్థితి మానసిక అశాంతికి కారణమవుతుంది. అన్నింటికీ అతీతంగా మీ మనస్సును రాయి చేసుకుంటారు. అవసరమైన సమయంలో సహోదర, సహోదరీ వర్గం అండదండగా నిలుస్తారు. అన్నదమ్ముల ఐకమత్యం వల్ల భార్యవైపు బంధువులతో విరోధాలు వస్తాయి. శాడిస్టిక్ నేచర్ గల స్త్రీలవల్ల కొంతకాలం ఇబ్బందిపడతారు. ఆధ్యాత్మిక ప్రసంగాలు, ఆధ్యాత్మిక గ్రంథాలు మిమ్ముల్ని ఆకర్షిస్తాయి. పుణ్యనదీ జలాలలో స్నానమాచరించి మనశ్శాంతిని పొందుతారు. దైవధ్యానము, మంత్రానుష్ఠానం వల్ల మానసిక ప్రశాంతత కలుగుతుంది. దీర్ఘకాలిక అనారోగ్య బాధలు దాదాపుగా సమసిపోతాయి. మీ భాగస్వాముల నిర్ణయాల వల్ల ఎంతో లాభం పొందవలసిన వ్యవహారంలో కొద్దిపాటి ప్రయోజనాలు మాత్రమే దక్కతాయి. భాగస్వాముల అత్యుత్సాహం వల్ల కొన్ని నష్టాలు సంభవిస్తాయి. రావాల్సిన లాభాలు రాకపోవడం, అధికారులతో వివాదాలు ఏర్పడతాయి. మీరు ఊహలోకాలకు తెరదించవలసిన పరిస్థితి ఏర్పడుతుంది. వాస్తవ విషయాల ఆధారంగా నిర్ణయాలు తీసుకోవలసిన పరిస్థితి ఏర్పడుతుంది. కళా, సాహిత్య రంగాలలో మీరు చేసిన కృషికిగాను ప్రశంసాపత్రాలు అధికార పత్రాలు వంటివి చేతికి అందుతాయి. కీలక సమయంలో మీకు అండగా నిలిచే అధికారి స్థానచలనం పొందడం వలన తాత్కాలికంగా కొన్ని ఇబ్బందులు ఎదుర్కొంటారు. దొంగస్వామీజీల వల్ల నష్టపోతారు. విదేశాలనుండి వచ్చిన ధనంతో ఉమ్మడిగా స్థిరమైనటువంటి ఆస్తులు కొనుగోలుచేస్తారు. ఇందువల్ల బంధువులలో భేదాభిప్రాయాలు వస్తాయి, అసూయా ద్వేషాలు నెలకొంటాయి. ఎవ్వరు చెప్పినా వినని వారు మీ మాట వింటారు. స్వేచ్ఛా స్వాతంత్ర్యాలు హరించుకుపోతున్నాయన్న భావన మీకు కలుగుతుంది. మీ వ్యాపారానికి సంబంధించిన వ్యవహారాలు, వ్యక్తిగత విషయాలు ఇతరులకు తెలియడం వల్ల వివాదాలు, విమర్శలు పోటీ మొదలైనవి చోటు చేసుకుంటాయి. కుటుంబ విషయాలను నిర్లక్ష్యం చేసినందుకు తగిన మూల్యం చెల్లించవలసిన పరిస్థితి వస్తుంది, పద్ధతులు మార్చుకుంటారు. వృత్తి, ఉద్యోగాలకు సంబంధించిన ఒక ముఖ్య విషయం కలిసివస్తుంది, ఆ విషయాన్ని రహస్యంగా ఉంచుతారు. మానసిక ఉల్లాసానికి ప్రాముఖ్యతనిస్తారు, మానసిక వత్తిడి తగ్గించుకునే ప్రయత్నం చేస్తారు. ఆయుర్వేదం చిట్టాలు, ప్రకృతి వైద్య సంబంధించిన విషయాలు అవగాహన చేసుకుంటారు, ఆచరిస్తారు. గతించిన వ్యక్తుల జ్ఞాపకాలు బాధిస్తాయి, వాళ్ళ ఆత్మశాంతికి ఆచరించవలసిన మంచిపనులు కొన్ని చేస్తారు. నూతన గృహం, నూతన వాహనం ఏర్పడుతుంది. ఎంత చేసినా తగిన గుర్తింపు పొందలేదనే భావన కొన్ని సందర్భాలలో కలుగుతుంది. గతంలో వివాదాస్పదమైన డాక్యుమెంట్స్ తిరిగి తెరమీదికి రావడం వలన మీకు లాభం చేకూరుతుంది. సరి అయిన సమయంలో మీ ప్రయోజనాలు మీకు దక్కకపోయినా, కొంత ఆలస్యంగానూనా మీకు మరింత ప్రయోజనాలు చేకూరుస్తాయి. మాటలు నిలకడలేని మనుష్యుల వల్ల కొన్ని ఇబ్బందులు, చేదు అనుభవాలు ఎదురవుతాయి. కార్యాలయంలో మీ

మన ఆలోచన సరియైనప్పుడు మార్గాలు కూడా సుగమంగా ఉంటాయి.

పట్ల వ్యతిరేక భావన లేకపోయినా అభిమానాలు, అవ్యాయతలు తగ్గినట్లుగా తోస్తుంది. ఇది కొంతకాలం ప్రభావం చూపుతుంది. ఎవరో చేసిన తప్పిదానికి మీరు కొంతమందికి విరోధి అవుతారు. వృత్తి, వ్యాపారాల పరంగా కొద్దికాలం పోరాటం తప్పదు. మీతో జాగ్రత్తగా మసలుకోవడం ఎందుకైనా మంచిదని చాలామంది గ్రహిస్తారు. సన్నిహిత, సహచర వర్గం చేసే కార్యక్రమాలను మీరు దగ్గర ఉండి పర్యవేక్షిస్తారు. ఎలాంటి తప్పులు దొర్లకుండా గత అనుభవాలను దృష్టిలో ఉంచుకుని జాగ్రత్తగా మెలుగుతారు. సంవత్సర ద్వితీయార్థంలో నష్టం వస్తుందనుకున్న వ్యాపారంలో నష్టం రాదు, దైవం అండగా ఉన్నాడన్న భావన బలపడుతుంది. దొంగస్వామీజీలను నమ్మి మోసపోతారు. వివాహాది శుభకార్యాల విషయంలో మీ అభిప్రాయాలను వాయిదా వేయడానికి వీలులేని పరిస్థితి ఏర్పడుతుంది. ఎదుటివారు మెచ్చుకున్నా, నొచ్చుకున్నా మీ అభిప్రాయాలను నిర్బంధమాటంగా తెలియజేయండి. మీ వల్ల ఇతరులు చెడిపోయారన్న మాట రాకుండా జాగ్రత్త వహించండి. సన్నిహిత సహచర వర్గం బలం వుంజుకుని కొంత నిలబడగలుగుతారు. ఈ రాశి విద్యార్థినీ విద్యార్థులు సరస్వతీ తీలకాన్ని ధరించడం, జ్ఞానచూర్ణాన్ని సేవించడం చెప్పుదగిన సూచ. వీసా, పాస్ పోర్టు అభిస్తాయి. మీ అంతరాత్మకు విరుద్ధంగా ఒకరికి సన్నిహితం అవుతారు. నూతన విద్యను అభ్యసించాలని ఉత్సాహపడే వారికి విదేశాలలో చదువుకుని ఉద్యోగం చేసి అప్పులు తీర్చి కుటుంబం స్థాయిని పెంచాలని ఆరాటపడే వారికి ఇది అనుకూల కాలం. ఎప్పుడో కొనుగోలు చేసిన స్థిరాస్తికి విలువ పెరుగుతుంది. జీవితంలో నూతన వ్యక్తులు ప్రవేశిస్తారు. నిష్క్రమిస్తారు. మీరు మాత్రం రాగభావ ద్వేషాలకు అతీతంగా ప్రవర్తిస్తారు. విద్యార్థులు విద్యార్థినులు విశేషంగా శ్రమించి అనుకూల ఫలితాలు సాధిస్తారు. కొన్ని సందర్భాలలో అనుకూల ఫలితాలు ఆలస్యమయినా ఉత్తమ ఫలితాలకు ధోకాలేదు. మీ మిత్రులు రాజకీయ అధికార ప్రయత్నాలకు మీరు ఎంతగానో సహాయపడతారు. ప్రేమవివాహాలు ప్రత్యక్షంగాగాని, పరోక్షంగాగాని ప్రభావం చూపిస్తాయి. కష్టపడి దాచిన సోమ్ముతో ఒక స్థలాన్ని గాని, కమర్షియల్ కాంప్లెక్స్ లో ఒక షాపునుగాని కొనుగోలు చేస్తారు. బంధువులతో సంబంధం కలుపుకోవడానికి అవకాశం వస్తుంది. మీరు ఆలోచనలో పడతారు. మీ సన్నిహిత బంధువర్గం ఉద్దేశ్యపూర్వకంగా కీలకమైన డాక్యుమెంట్స్ లో మీ పేరు లేకుండా చేస్తారు. వాళ్ళు చేసిన ద్రోహం మీ మీద ప్రభావం చూపించదు. సన్నిహితంగా ఉండే వ్యక్తులతో కొంతకాలం దూరం ఏర్పడుతుంది. నూతన వృత్తి, ఉద్యోగాలలో ఆ కుర్చీలో కూర్చుని అవకతవకపనులు చేసినవారి తప్పులను సవరించవలసి వస్తోంది. వేళకు తిండి, నిద్ర కూడా కరువవుతుంది. మహిమాన్వితమైన వస్తువులని కొనాలని కొంతమంది మోసగాళ్ళు మీకు కలుస్తారు. వాళ్ళను చట్టానికి అప్పగించి దేహశుద్ధి చేయిస్తారు. మిమ్ములను మోసం చేసే ప్రయత్నాలు ఎంత చిన్నవయినా సహించరు. స్త్రీ సంతానం పట్ల మీ ప్రేమ వెల్లడవుతుంది. వారికోసం రకరకాల సౌకర్యాల ఏర్పరుస్తారు. కంటికిరెప్పలా చూసుకుంటారు. అతి గారాబం చేస్తారు. రియల్ ఎస్టేట్ వ్యాపారంలో తిరిగి వుంజుకుంటారు, మారుతున్న సామాజిక పరిస్థితులు మీపై ప్రత్యక్షంగా ప్రభావం చూపిస్తాయి. మీకు రావాల్సిన ధనాన్ని వేరొకరు అడ్డదారులలో ఫోర్లర్ చేసి ప్రభుత్వపరంగా తస్కరిస్తారు. పేరు మీది సొమ్ము మరొకరిది. ఈ విషయమై

న్యాయ నిపుణలతో సంప్రదించి చట్టపరమైన చర్యలు తీసుకుంటారు. మీ స్వంత మనుషులని పొరపాటుగా భావించి కొంతమంది అమాయకులు మీకు అందజేయమని ధనాన్ని అందజేస్తారు. ఇటు దబ్బులు రాకపోగా కళంకరహితమైన మీ వ్యక్తిత్వానికి బురద జల్లు పడుతుంది. ఈ విషయాన్ని స్వయంగా పరిష్కరించాలని నిర్ణయించుకుంటారు. చట్టాలకు, న్యాయాలకు అతీతంగా మోసం చేసిన వారిని అందుకు సహకరించిన వారిని దేహశుద్ధి చేసి వాస్తవాలను సమాజానికి వెల్లడయ్యేలా చేస్తారు. కార్యాలయంలోను, వ్యాపార ప్రదేశంలోను జరిగే పొరపాట్లను సరిదిద్దుకుంటారు. కళంకితులను, దుర్మార్గులను, అవినీతిపరులను నిర్దాక్షిణ్యంగా వెళ్ళగొడతారు. మీరు పాదం మోపిన ప్రతిచోటా అన్నీ లక్ష్యాల దిశగా నడుస్తాయి. నీతి, నిజాయితీ, శ్రమ, అంకితభావం వాటికి మాత్రమే మీ దగ్గర చోటు ఉంటుంది. సమాజంలో మీరంటే గౌరవ ప్రతిష్టలతో పాటు భయంకూడా ఏర్పడుతుంది. దబ్బు నీళ్ళలాగా ఖర్చు అవుతుంది. పొదుపు పథకాల ఆలోచనలు ఏనాడో అటకెక్కుతాయి. కొన్ని ప్రయోజనాలు ప్రాతిపదికగా మీరు ఇష్టలేని వ్యక్తులతోటి, అవినీతి పనులతోటి దబ్బులు సంపాదించే మార్గానికి కొంతమంది మధ్యవర్తులు రాజీ ప్రయత్నాలు, రాయబార ప్రయత్నాలు చేస్తారు. నిస్వార్థంగా ఈ ప్రతిపాదనలను మీరు తిరస్కరిస్తారు. అవినీతి పరులతో కూర్చుని పంచ భక్షపరమాన్నాలు తినకన్నా నీతిగా గంజితాగి బ్రతకడమే నయమని భావిస్తారు. నిన్ను ఎవరూ మార్చలేరు, నీ ఖర్చు ఇంతే అని స్నేహితులు నిందిస్తారు. మధ్యవర్తిత్వానికి, మధ్యవర్తి సంతకాలకు దూరంగా ఉండండి. తప్పించుకు తిరుగువాడు ధన్యుడు సుమతి అన్న సామెతను గుర్తుకు తెచ్చుకోండి. సరి అయిన కారణం లేకుండా రోజుకు ఒకరు విరోధిగా మారతారు. ఇది మీకు అంతుపట్టని విషయంగా పరిణమిస్తుంది. మీ ఆర్థిక మూలాలను పెకలించి మిమ్మల్ని ఆర్థికంగా దెబ్బకొట్టాలని ఒక వర్గం గట్టిగా ప్రయత్నిస్తుంది. వాళ్ళ ప్రయత్నాలు విఫలం అవుతాయి. మీ దగ్గర ఉండే జ్ఞానం, విజ్ఞానం తెలుస్తుంది. మంచి చెడు తెలుస్తుంది, మరొకరి దగ్గరికి వెళితే ధనం లభిస్తుంది. మంచిచెడుకన్నా ధనమే ముఖ్యమని అందరూ దూరం అవుతారు. ఈ రెండిటికీ ఉన్న భేదం ఏమిటో మీకు బాగా అర్థం అవుతుంది. కళా, సాంస్కృతిక రంగాలలో రాణిస్తారు. పోటీ పరీక్షలలో సంబంధించిన విషయాలలో ఆత్మవిశ్వాసం సన్నగిల్లుతుంది. అయితే దాని ప్రభావం పరీక్షలు రాసే దానిమీద ఉండదు. ప్రతి విషయాన్ని వ్యతిరేక కోణంలో చూసి ఆలోచించి మంచి చెడులు బేరీజు వేసుకుని నిర్ణయాలు తీసుకుంటారు. మీ నిర్ణయాలలో ఇతరుల ప్రమేయాన్ని అంగీకరించరు. బాల్య స్నేహితులు, చిరకాల పరిచితులతో కలిసి తాత్కాలిక వ్యవధిగల వ్యాపారాలు చేస్తారు. అందులో లాభాలు పొందుతారు. పనిచేయనివాళ్ళకు, సోమరిపోతులకు గతంలో ఇచ్చిన విధంగా వాటా ఇవ్వరు. కాంట్రాక్టులకన్నా సబ్ కాంట్రాక్టులు ఎక్కువ లాభాలను ఇస్తాయి. ప్రభుత్వపరమైన బిల్లులు పెండింగ్లో ఉంటాయి. అవి చాలా కష్టం మీద మంజూరు అవుతాయి. ప్రభుత్వ సంబంధ పనులకన్నా, ప్రైవేట్ సంబంధమైన పనులకే ఎక్కువ ప్రాధాన్యత ఇస్తారు. భవిష్యత్తులో ఉపకరించే విధంగా స్త్రీ సంతానం పేరు మీద ప్రతి నెల కొంత మొత్తాన్ని పొదుపు చేస్తారు. షాపింగ్ కాంప్లెక్స్ కు సంబంధించిన వ్యవహారాలలో ఇబ్బంది పడతారు, కొంతమంది అద్దే ఇవ్వరు, ఖాళీ చేయరు, వివిధ రకాల

మార్గాలను ఉపయోగించి ఎట్టకేలకు ఖాళీ చేయిస్తారు. మీరు ఉంటున్న ఇల్లు వాస్తు బాగాలేదని మనసులో ఆలోచన తొలుస్తుంది, కానీ అది వాస్తవం కాదు. సంవత్సర ప్రథమార్థంకన్నా, ద్వితీయార్థం బాగుంటుంది. అభివృద్ధి కార్యక్రమాలు వేగంగా జరుగుతాయి. రెండు మూడు రకాల వ్యాపారాలు కలిపివస్తాయి. ఒక పండితునికి ఇచ్చిన మాట నిలబెట్టుకోలేరు. కారు చవకగా కొన్న భూములను అత్యంత విలువైన ధరలకు అమ్మి ఆ డబ్బుతో వేరు వేరు ప్రాంతాలలో స్థిరాస్తులు కొనుగోలు చేస్తారు. శారీరక శ్రమ చేసే వృత్తులలో ఉన్నవారికి చేతినిండా పని, డబ్బుకు లోటు ఉండదు. ప్రభుత్వ సంబంధమైన పథకాలు కీలక సమయంలో ఆడుకుంటాయి. సుగంధద్రవ్యాల వ్యాపారం, మూలికల వ్యాపారం, ఔషధ, మొక్కల వ్యాపారం, సౌందర్య సామాగ్రి, రసాయనాల వ్యాపారం, అల్లోపతి మందులు, వైద్యపరికరాలు అమ్మే వ్యాపారస్థులకు కాలం చాలా అనుకూలంగా ఉంది, పేరు ధనం బాగా సంపాదిస్తారు. అల్యామినియం, స్టీలు, ఇత్తడి, రాగి, వైట్ మెటల్, వెండి, బంగారం మొదలైన వ్యాపారాలు బాగుంటాయి. చట్టపరమైన అంక్షలు కూడా ఈ వ్యాపారాల మీద ఉండే అవకాశం ఉంది. పై రెండు కోవలకు చెందిన వ్యాపారస్థులు లాభాలు గడించినప్పటికీ ప్రజలలో విశ్వసనీయత కోల్పోతారు. తాళ్ళ పరిశ్రమ, పేపరు మిల్లు, హోమియోపతి, ఆయుర్వేద మందులకు, చెప్పుల వ్యాపారస్థులకు, రెడీమేడ్ వ్యాపారస్థులకు, టైలర్లకు కాలం అనుకూలంగా ఉంది. మంచి గుర్తింపు, ధనం చేతికి అందుతాయి. ఆధ్యాత్మిక కార్యక్రమాలకు మరియు దేవాలయాలకు విరాళాలు ఇస్తారు. మీ వ్యక్తిగత ప్రాముఖ్యత అన్ని చోట్లా పెరుగుతుంది. జీవిత భాగస్వామికి ఆభరణాలు చేయిస్తారు. ఎన్ని వ్యవహారాలు కలిపివచ్చినా రాకపోయినా గృహశాంతి ముఖ్యమని భావిస్తారు. సంతానంలేని వారికి సంతానప్రాప్తి కలుగుతుంది. (సంతాన పాశుపత హోమం చేయాలి). అవివాహితులకు వివాహం జరుగుతుంది (భృగుపాశుపత హోమం చేయించాలి) పునర్వివాహ ప్రయత్నాలు చేసుకునేవారికి కాలం అనుకూలంగా ఉంది. జాతకం కుదిరితే పిల్ల నచ్చదు, పిల్ల నచ్చితే జాతకం కుదరదు, ఈ రెండు బాగుంటే ఇలకేదో అడ్డం వస్తుంది. మగపిల్లల వివాహం సమస్యగా మారుతుంది. పరిహార శాంతులు చేయించుకోవాలి. కోర్టుకేసులలో అమాయకంగా ఇరుక్కుపోయిన నిర్దోషులైన మీ బంధువర్గాన్ని రక్షించడానికి మీ పలుకుబడి ఉపయోగిస్తారు. వ్యవసాయ భూములను కొనడంలోను, వాటి పెంపకంలోను మానసిక ఆనందం కలుగుతుంది. అన్యభాషలు నేర్చుకోవాలనే ఆసక్తి పెరుగుతుంది. సంస్కృతం నేర్చుకుంటే మరింత మెరుగ్గా ఉంటుందని భావిస్తారు. వ్యాపారంలో నూతనమైన మార్పులు తెస్తారు. శ్రేయోభిలాషులు మాటలు ఊరట కలిగిస్తాయి, నూతన ఉత్సాహం కలిగిస్తాయి. కొన్ని ముఖ్యమైన నిర్వహణ వ్యవహారాల బాధ్యతలు వారికి అప్పగిస్తారు. ముఖ్యమైన చర్చలు జరిపేటప్పుడు మీ నేర్పరితనం ప్రదర్శించి మీకు అనుకూలమైన ఫలితాలను సాధిస్తారు. అనుకున్న మాటలన్నీ అగ్రిమెంటు రూపంలో సంతకాలు చేయించి మీ దగ్గర పెట్టుకుంటారు. మాటమీద నిలబడతారన్న నమ్మకం లేకనే మీరు ఈ విధంగా చేస్తారు. ఆర్థిక వ్యాపార వ్యవహారాలు మీరు ఊహించిన దానికన్నా సంతృప్తికరంగా ఉంటాయి. స్నేహితులైనటువంటి రాజకీయ నాయకులకు, మీరు కష్టపడి సేవ చేసినవారికి డబ్బులు ఇచ్చి పని చేయించుకోవడం మీ మనోవేదనకు కారణం అవుతుంది.

వృత్తి, ఉద్యోగాలపరంగా మీ నీతి, నిజాయితీ, ఎగతాళి పంచాయతీ అవుతుందని చెప్పడానికి విచారిస్తున్నాను. ఆర్థికపరంగాగాని, మరో విధంగాగానీ ఇబ్బందులు ఉన్నా ఉన్నంతలో సంతృప్తికరంగా ఉంటారు. భాగస్వాములలో వచ్చిన మంచిమార్పు వ్యాపారంలో లాభాలను, అనుకూల ఫలితాలను తెచ్చిపెడుతుంది. మీ బోధనలు పనిచేసినందుకు సంతోషిస్తారు. మొండి బాకీలకు సంబంధించిన వ్యవహారాలు కొద్దులో మీకు అనుకూలిస్తాయి. మధ్య మధ్యలో ఆరోగ్యం కొంత ఇబ్బందిని కలిగిస్తుంది. ఉద్యోగంలో పదేపదే మార్పులు జరుగుతుంటాయి. మీ సహోద్యోగులు చేసిన పొరపాటువలన కార్యాలయంలో ఉన్నతాధికారుల మందలింపులను మీరు చవిచూడవలసి వస్తుంది. తప్పుచేసినవారి పేర్లను బయటికి రానివ్వకుండా మీరే నైతికబాధ్యత వహిస్తారు. యూనియన్ కార్యక్రమ వ్యావహారాలలో మీకు ఇష్టంలేకపోయినా పాల్గొనవలసి వస్తుంది.

స్త్రీలకు ప్రత్యేకం

ఈ రాశిలో జన్మించిన స్త్రీలకు ఈ సంవత్సరం బాగుంది. సంవత్సర ప్రథమార్థంలోను, ద్వితీయార్థంలోను కలుసుబాటు ఉంటుంది. శ్రమకు తగిన ఫలితం కాస్త ఆలస్యంగా అందుతుంది. విద్యాసంబంధమైన విషయాలు, పోటీ పరీక్షలకు సంబంధించిన విషయాలు సానుకూలపడతాయి, మంచి ఉద్యోగం లభిస్తుంది. బ్యాంకు ఉద్యోగాలు, టీచరు ఉద్యోగాలు సాధిస్తారు. గతంలో వచ్చిన మంచి సంబంధాలను తిరస్కరించినందుకు ఇప్పుడు బాధపడతారు. కొన్ని సంబంధాలు దగ్గరగా వచ్చి దూరంగా వెళ్ళిపోతాయి, దైవానుగ్రహం వలన ఎట్టకేలకు మంచి సంబంధం కుదురుతుంది. వివాహ జీవితంలో ఆటుపోట్లను సమర్థవంతంగా ఎదుర్కోవాలి జీవిత భాగస్వామితో కొన్ని విషయాలలో అభిప్రాయ భేదాలు చోటు చేసుకుంటాయి. యంత్రంలా పనిచేయవలసి ఉంటుంది. గడియారంతోపాటు జీవనగమనం నడుస్తుంది. ఆర్థిక పురోగతి బాగుంటుంది. మీరు పొదుపు చేసిన ధనాన్ని, మీకు నెలనెలా వచ్చే ఆదాయాన్ని ఏదో విధంగా చేజిక్కించుకోవాలని కొంతమంది కనిపెట్టుకుని కూర్చుంటారు, ఈ విషయంలో జాగ్రత్త వహించాలి. అధ్యాపకుల వైఖిరివల్ల నష్టం జరుగుతుంది. ఒకటి రెండు మార్కుల తేడాలతో పరీక్షా ఫలితాలలో మార్పురావచ్చు. రీవాల్యూయేషన్ లాభిస్తుంది. సామాజికపరమైన గొడవలు, మార్పులు మీపై ప్రభావం చూపిస్తాయి. ఆరోగ్య విషయంలో తగిన జాగ్రత్తలు అవసరం, కేశ సంరక్షణకు తగిన ప్రాముఖ్యతనివ్వండి. జుట్టు రాలిపోనివ్వకుండా తగిన జాగ్రత్తలు తీసుకోండి. ఎలర్జీ ప్రాబ్లమ్స్, చెవి, ముక్కు, గొంతు సంబంధ సమస్యలు, మోకాళ్ళ నొప్పులు బాధించవచ్చు. ఐ.ఏ.ఎస్, ఐ.పిఎస్, ఐ.ఐ.టి వంటి వాటికి ఎంపిక అవుతారు. సమాజంలో మంచి పేరు ఉంటుంది. పాత మిత్రులు మళ్ళీ దగ్గరవుతారు. అభిమానులు, మిత్రుల ముసుగులో ఉన్న వ్యక్తుల నిజరూపం కాస్త ఆలస్యమయినా తెలుసుకుంటారు. దూరప్రాంత విద్య, ఉద్యోగ అవకాశాలు శనిగ్రహ అనుకూల ప్రభావం వల్ల విజయవంతం అవుతాయి. మీరు సరి అయిన దారిలో వెళుతూ ఉంటే మీరు నమ్మిన సన్నిహిత వర్గం ప్రకారంలో వెళ్ళమని సలహాచెబుతారు. దైవానుగ్రహం వల్ల నష్టపోకుండా సరి అయిన దారిలోనే వెళతారు. ప్రతి విషయానికి ఇతరులపై అధికంగా

ఆధారపడటం మంచిదికాదని గ్రహిస్తారు. సాహిత్య, సాంస్కృతిక కళారంగంలో మరియు క్రీడారంగంలో కొన్ని విజయాలు నమోదు చేసుకుంటారు. నిత్యం సర్వదోష నివారణ చూర్ణంతో స్నానం చేయండి, ప్రతి ఆదివారం సర్వరక్షా చూర్ణంతో స్నానమాచరించండి, నవగ్రహ బాధలనుండి దూరంగా ఉంటారు. దొంగస్వామిజీల వల్ల నష్టపోతారు, ఆర్థికంగా ఇబ్బంది పడతారు. ప్రేమ వివాహాలు ప్రధాన విషయాలు అవుతాయి, మూడు నెలలు మానసిక అశాంతి ఏర్పడుతుంది. ముఖ్యమైన విషయాలలో పెద్దలతో, తల్లిదండ్రులతో విభేదాలు ఏర్పడతాయి. పొరపాటు నిర్ణయము తీసుకునే అవకాశం ఉంది, జాగ్రత్త వహించండి. పెద్దలమాటలు వినటమే మీకు శ్రేయస్కరం. న్యాయపరమైన చిక్కుల నుండి బయటపడటానికి న్యాయ నిపుణులను సంప్రదిస్తారు. అవివాహితులైన స్త్రీలకు వివాహం జరుగుతుంది. నిత్యం ఆరావళి కుంకుమతో శ్రీ లక్ష్మీ చందనంతో మహాలక్ష్మిని పూజించండి. లక్ష్మీ తామర వత్తులతో దీపారాధన చేయండి. సెల్ఫ్ డ్రైవింగ్ విషయంలో జాగ్రత్తలు అవసరం. నూతన ఉద్యోగాలు మంచి అనుభూతినే కలిగిస్తాయి. మితిమీరిన ఆత్మవిశ్వాసం వలన, స్వయంకృతాపరాధన వల్ల నష్టపోయే అవకాశం ఉంది, జాగ్రత్తగా వ్యవహరించండి. మొత్తం మీద ఈ సంవత్సరం మానసిక సంతోషాన్ని కలిగిస్తుంది. పునిస్త్రీలు, కన్యలు రుద్రాక్షలు ధరించరాదు. వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121



సర్వదోష నివారణా చూర్ణము

సర్వదోష నివారణా చూర్ణముతో స్నానము చేస్తే సర్వదోషాలు నివృత్తి అవుతాయి. జాతకంలో ఉన్న సర్వదోషాలే గాక అనువంశికంగా వస్తున్న సర్వదోషాలు పోతాయి. 1. అనంత కాలసర్వదోషం 2. గుళికా కాల సర్వదోషం 3. వాసుకి కాలసర్వదోషం 4. శంఖపాల కాలసర్వదోషం 5. పద్మకాల సర్వదోషం 6. మహాపద్మ కాలసర్వదోషం 7. తక్షక కాలసర్వదోషం 8. కర్కరౌటక కాల సర్వదోషం 9. శంఖపాల కాలసర్వదోషం 10. ఘటక కాలసర్వదోషం 11. విషధార కాలసర్వదోషం 12. శేషనాగ కాలసర్వదోషం మొదలగు సర్వ దోషాలు పోతాయి. స్నానం చేసే నీళ్ళలో రెండు స్పూన్ల చూర్ణాన్ని వేసుకుని స్నానం చేయాలి. ఈ చూర్ణముతో స్నానము చేయడం వలన చాలా శుభప్రదం

గమనిక- ఈ చూర్ణముతో తల స్నానం చేయరాదు.